



Himachal Pradesh
Board of School Education
Dharamshala, Himachal Pradesh

क्रमांक: हि०शि०बो०(44)PRO/2020/ 7694

दिनांक:-23.12.2020

प्रेस नोट

डा० सुरेश कुमार सोनी अध्यक्ष, हिमाचल प्रदेश स्कूल शिक्षा बोर्ड ने प्रैस के नाम जारी वक्तव्य में बताया कि हिमाचल प्रदेश राज्य मुक्त विद्यालय (HPSOS) के माध्यम से सत्र मार्च, 2021 में दस जमा दो कक्षा में विज्ञान संकाय हेतु फ्रैश परीक्षार्थियों (Direct Admission) की परीक्षा का संचालन किया जा रहा है। इस परीक्षा के लिए इच्छुक परीक्षार्थी दिनांक 28 दिसंबर 2020 से 28 जनवरी 2021 तक अपने नज़दीकी राज्य मुक्त अध्ययन केन्द्र जंहा विज्ञान संकाय उपलब्ध है, से केवल ऑनलाइन निम्न शर्तों के आवेदन कर सकते हैं :-

1. जो परीक्षार्थी किसी मान्यता प्राप्त बोर्ड/संस्थान से दसवीं कक्षा पास हों, सीधे तौर पर इस परीक्षा के लिए पात्र होंगे बशर्ते कि दसवीं कक्षा में 45 प्रतिशत सामान्य श्रेणी के परीक्षार्थियों के लिए तथा SC/ST वर्ग के लिए 40 प्रतिशत अंक होना अनिवार्य है।
2. ऐसे परीक्षार्थी जो दसवीं कक्षा उत्तीर्ण करने के तुरन्त बाद (दो वर्ष के अन्तराल से पूर्व) विज्ञान संकाय में जमा दो कक्षा के लिए आवेदन करना चाहते हैं तो ऐसे परीक्षार्थी प्रथम वर्ष में केवल तीन विषयों की परीक्षा देने के लिए पात्र होंगे व शेष विषयों की परीक्षा निर्धारित अन्तराल (दो वर्ष) पूर्ण करने के पश्चात ही परीक्षा देने के पात्र होंगे।
3. अन्य मान्यता प्राप्त बोर्ड/संस्थानों के छात्रों द्वारा यदि हि० प्र० राज्य मुक्त विद्यालय के माध्यम से विज्ञान संकाय की परीक्षा के लिए आवेदन किया जाता है तो ऐसे परीक्षार्थियों को माईग्रेशन सर्टिफिकेट की मूल प्रति भी बोर्ड कार्यालय में जमा करवानी अनिवार्य होगी।
4. दस जमा दो कक्षा की विज्ञान संकाय के नये परीक्षार्थियों (फ्रैश कैंडिडेट) की परीक्षा का संचालन केवल मार्च माह में ही करवाया जाएगा। समस्त परीक्षार्थियों को पी० सी० पी० कक्षाओं (लिखित और प्रायोगिक दोनों) में उपस्थित होना/भाग लेना अनिवार्य होगा।
5. विज्ञान संकाय की परीक्षा में परीक्षार्थियों को प्रायोगिक विषय में परीक्षा देना अनिवार्य होगा जिसका संचालन सम्बन्धित अध्ययन केन्द्र में ही होगा।
6. दस जमा दो कक्षा की विज्ञान संकाय के अध्ययन केन्द्र (Study Centre) तथा परीक्षा केन्द्र केवल उन्हीं विद्यालयों में स्थापित किये जायेंगे जंहा विज्ञान प्रयोगशाला (Science Lab) की उचित व्यवस्था हो तथा जहां विज्ञान संकाय पढ़ाया जाता हो/विज्ञान संकाय के लिये बोर्ड से संबद्धता प्राप्त हो।

कोई भी प्रवेश पत्र ऑफलाइन स्वीकार नहीं किये जाएंगे व उपरोक्त तिथियों के पश्चात् कोई भी प्रवेश पत्र स्वीकार्य नहीं होंगे।


लोक सम्पर्क अधिकारी